

ОПШТИНА ОХРИД



Врз основа на член 50 став 1 точка 16 од Законот за локална самоуправа („Сл. весник на Р.М.“ бр. 5/02) и член 34 од Статутот на Општина Охрид (Сл. гласник на Општина Охрид бр. 8/07 и 1/08), Градоначалникот на Општина Охрид објавува:

ЈАВЕН ПОВИК

ЗА ФИНАНСИРАЊЕ НА ПРЕДЛОГ ИДЕИ ОД ЈАВЕН ИНТЕРЕС ВО ДЕЛОТ НА СОЦИЈАЛНА И ЗДРАВСТВЕНАТА ЗАШТИТА НА ОПШТИНА ОХРИД ЗА 2025 ГОДИНА

ОПШТИ ИНФОРМАЦИИ

Општина Охрид заради остварување на јавните потреби и јавниот интерес, на Јавниот повик за финансирање на предлог идеи од јавен интерес на Општина Охрид за 2025 година, ќе поддржи предлог идеи на правни лица кои вршат дејност од јавен интерес од областа на социјалната заштита, како и здруженија на граѓани, фондации и слично, регистрирани на територија на општина Охрид кои се занимаваат со активности од областа на здравствената и социјалната заштита, со цел намалување на социјалниот ризик и подобрување на условите за живот на лицата со посебни потреби чии активности се на територијата на општина Охрид, кои ќе придонесат за побогат и поквалитетен живот на лицата со посебни потреби, ограничени можности и семејства од социјален ризик. Предлог проектите треба да се однесуваат на активности од областа на здравствената и социјалната заштита кои ќе бидат насочени кон директна помош на општина Охрид во остварување на нејзината основна функција и предвидени конкретни активности, а се со единствена цел поквалитетна и потранспарентна постапка за изработка на програмата за социјална заштита за 2025 година.

Целта на реализација на оваа активност е Општина Охрид да обезбеди стимулирање и презентација на вредностите и достигнувањата од јавен интерес во областа на здравствената и социјалната заштита, намалување на социјалниот ризик и различните видови активности на лица со посебни потреби на подрачјето на Општина Охрид.

Согласно законската регулатива, Општина Охрид како единица на локалната самоуправа води активна политика на обезбедување услови и превземање системски активности за социјалната заштита, намалување на социјалниот ризик и подобрување на условите за живот на лица со посебни потреби на подрачјето на Општина Охрид.

ПРАВО НА УЧЕСТВО НА КОНКУРСОТ

- Правни лица кои вршат дејност од јавен интерес од областа на ЗДРАВСТВЕНАТА и социјалната заштита, како и здруженија на граѓани, фондации и слично, регистрирани на територија на општина Охрид кои се занимаваат со активности од областа на социјалната заштита, намалување на социјалниот ризик и подобрување на условите за живот на лицата со посебни потреби чии активности се на територијата на општина Охрид.

НАЧИН НА АПЛИЦИРАЊЕ И РОК ЗА ПОДНЕСУВАЊЕ НА ПРИЈАВИТЕ

Пријавувањето на Јавниот повик се врши со доставување на предлог идеја, каде

детално ќе биде образложена идејата и ќе има финасиска рамка.

Предлог идеите за кои ќе бидат доделени финансиски средства, ќе се реализираат во рамките на програмата за социјална заштита во текот на 2025 година.

Со пријавата може да се достават и други документи/материјали за дообјаснување на проектот, за кои учесникот на Јавниот повик цени дека е потребно да ги достави, согласно Правилникот објавен на веб-страницата на општината а кој се однесува на овој јавен повик.

Кон пријавата за апликации на јавниот апликантите, правните субјекти кои ќе учествуваат на Јавниот повик, за исполнување на критериумите должни се да ја достават следната документација:

- Пополнета пријава со детално објаснет предлог проект (објавена на веб-страницата на општина Охрид: www.ohrid.gov.mk);
- Копија од тековна состојба од централен регистар не постара од 30 (триесет) дена;
- Потврда од централен регистар дека врз правното лице не е отворена стечајна и ликвидациона постапка, не постари од 30 (триесет) дена;
- Потврда од надлежен орган дека правниот субјект нема забрана за вршење на дејност не постара од 30 (триесет) дена;
- Потврда за отворена и активна жиро сметка во банката;
- Референтна листа за претходно реализирани проекти и други активности од областа на здравствената и социјалната заштита со прилог фотокопија од склучени договори од областа на здравствената и социјалната заштита;
- Извештај за добиените средства од Општина Охрид во изминатата фискална година доколку биле корисници;
- Изјава од овластено лице на апликантот дека со овој проект нема да учествува на друг повик од истата област (двојно финансисрање);
- Изјава од овластено лице на апликантот дека по реализацијата на проектот ќе достават наративен извештај со фотографии и финасиски извештај, со докази за направените трошоци (копии од фактури, фискални сметки) во спротивно средствата ќе бидат вратени.

Пријавувањето на Јавниот повик се врши со доставување на предлог идеја, проект со наведените дополнителни документи, каде детално ќе биде образложена идејата и ќе има финасиска рамка. Предлог проектите идеите за кои ќе бидат доделени финансиски средства, ќе се реализираат во рамките на програмата за социјална заштита во текот на 2025 година.

Нема да бидат разгледувани пријави: доставени по истекот на рокот на поднесување на пријавите утврден во Јавниот повик.

Материјалите доставени со пријавите на Јавниот повик не се враќаат.

Пријавите со документите се доставуваат во затворен коверт: **назнака на плик "НЕ ОТВАРАЈ"**, Општина Охрид, ул. „Димитар Влахов“ бр. 57, 6000 Охрид со назнака за „Јавен повик за финансирање на предлог идеи од јавен интерес во областа на здравствената и социјалната заштита на општина Охрид за 2025 година“ - лично во архивата на Општина Охрид или по пошта со препорачана пратка.

Јавниот повик ќе трае најдоцна до **28.11.2024 година до 15.00 часот.**
КРИТЕРИУМИ ЗА ФИНАНСИРАЊЕ

За да се утврди дека програмите и проектите се од интерес на Општина Охрид, тие треба да исполнуваат најмалку еден од следниве општи критериуми:

- да допринесат за побогат, поквалитетен и разновиден јавен живот на ниво на општината од областа на социјалната заштита;
- иновативност, впечатливост и оригиналност на идејата;
- воспоставување на соработка и партнерства во рамките на предложениот проект

- со една или повеќе јавни установи од општината, национални установи, граѓански организации, образовни, социјални и здравствени институции и други организации;
- одбележување јубилејни настани и значајни датуми;
 - организирање на меѓународни манифестации што се одржуваат во Општина Охрид;
 - стимулирање и поддршка на разни партнерски меѓународни проекти;
 - поттикнување на креативноста и подобрување на развојот на децата, младите и лицата со посебни потреби;
 - унапредување на животот на лицата со ретки болести и посебни потреби;
 - развој на спортските активности кај лицата со посебни потреби;
 - стимулирање и поттикнување на здравјето на граѓаните;

ИЗВЕСТУВАЊЕ ЗА РЕЗУЛТАТИТЕ ОД ЈАВНИОТ ПОВИК

Сите подносителите на пријави за Одлуката за избор ќе бидат известени по донесувањето на Одлуката за избор на корисници на финансиска поддршка од Општина Охрид со јавна објава на веб - страната на општина Охрид.

Против одлуката на Комисијата, незадоволниот барател може да поднесе писмен приговор во рок од 3 (три) дена по приемот на известувањето. Приговорот се поднесува до Комисијата, а по него одлучува градоначалникот на Општина Охрид во рок од 3 (три) дена од приемот на писмениот приговор.

Одлуката на Градоначалникот на Општина Охрид е конечна и се проследува на разгледување и усвојување на Советот на Општината.

Избраните проекти за финансирање ќе бидат составен дел од Програмата за социјална заштита на општина Охрид за 2025 година.

ДОПОЛНИТЕЛНИ ИНФОРМАЦИИ

Дополнителни информации во врска со Јавниот повик може да се добијат на тел. 046 262 492/262 493 (во Одделение за детска, здравствена и социјална заштита).